



పోలీసు వలయంలో గొల్లపూడి సెంటర్

పోలీస్ చౌరస్తా!

భద్రతా వలయంలో గొల్లపూడి సెంటర్

- అమరావతి దీక్షకు మద్దతుగా దేవినేని ఉమా దీక్ష
- సాయంత్రం వరకు ఇంట్లోనే దీక్ష చేసిన ఉమా
- పోలీసుల నిర్బంధంతో కర్నూలు వాతావరణం
- పలువురు నేతల సంఘీభావం
- నందిగామలో తంగిరాల సామ్య గృహ నిర్బంధం
- విజయవాడలో కేశినేని శ్వేతను లడ్డుకున్న పోలీసులు

విజయవాడ, గొల్లపూడి, మైలవరం, జి.కొండూరు, జనవరి 20 (ఆంధ్రజ్యోతి) : గొల్లపూడి వన్ సెంటర్, సమీపంలోని మాజీమంత్రి దేవినేని ఉమామహేశ్వరరావు నివాస ప్రాంతాలు బుధవారం కూడా పోలీసు వలయంలోనే ఉన్నాయి. మంత్రి కొడాలి నాని అనుచిత వ్యూహాలను నిరసిస్తూ మంగళవారం ఎన్టీఆర్ విగ్రహం వద్ద నిరసన దీక్షకు ఉపక్రమించిన ఉమాను పోలీసులు అదుపులోకి తీసుకోవడంతో అక్కడ ఉద్రిక్తత చోటుచేసుకున్న సంగతి తెలిసింది. కాగా బుధవారం నాటికి అమరావతి ఉద్యమం 400 రోజులకు చేరుకున్న సందర్భంగా ఆ ఉద్యమానికి సంఘీభావంగా దేవినేని ఉమా మళ్ళీ ఎన్టీఆర్ విగ్రహం వద్ద దీక్షకు సిద్ధమయ్యారు. ఈ దీక్షకు అనుమతి లేదంటూ పోలీసులు ఉమాను గృహ నిర్బంధంలోనే ఉంచారు. దీంతో ఉమా తన నివాసంలోనే దీక్షకు కూర్చున్నారు. ఉమాకు సంఘీభావం తెలిపేందుకు ఉదయమే ఆయన ఇంటికి వెళ్లిన టీడీపీ పొలిట్ బ్యూరో సభ్యుడు ధూళిపాళ్ల నరేంద్రను కూడా పోలీసులు బయటకు రానియజ్ఞపాదంతో ఆయన కూడా ఉమాతోపాటు అక్కడి దీక్షను కొనసాగించారు. సాయంత్రం వరకు దీక్ష కొనసాగించడంతో అటువైపు ఎవరినీ వెళ్లనియకుండా పోలీసులు అడ్డుకున్నారు.

దేవినేని ఇంటి వద్ద, ఎన్టీఆర్ విగ్రహం వద్ద నలువైపులా పోలీసు బందోబస్తు ఏర్పాటు చేయడంతో గొల్లపూడి వన్ సెంటర్లో కర్నూలు వాతావరణం చోటుచేసుకుంది. ఆ వీధుల్లో నివసించేవారిని కూడా వెళ్లనియకుండా పోలీసులు ఆంక్షలు విధించడంతో ప్రజలు ఇబ్బందులు పడ్డారు. మాజీమంత్రిలు జవహర్, కొత్తపల్లి శ్యామూల్ ఇతర టీడీపీ నాయకులు ఉమా ఇంటికి వచ్చి సంఘీభావం తెలిపారు. ఉమా దీక్షకు సంఘీభావం తెలిపేందుకు బయల్దేరిన నందిగామ మాజీ శాసనసభ్యురాలు తంగిరాల సౌమ్యను పోలీసులు హౌస్ అరెస్టు చేశారు. విజయవాడ నుంచి బయల్దేరిన ఎంపీ కేశినేని శ్రీనివాస్ (నాని) కుమార్తె శ్వేతను కేశినేని భవన్ వద్దనే పోలీసులు అడ్డుకున్నారు.



అమరావతి ఉద్యమానికి సంఘీభావంగా దీక్ష చేస్తున్న ఉమా, ధూళిపాళ్ల తదితరులు

ఆంధ్రజ్యోతి



5

అమరావతి కృష్ణా/విజయవాడ

గురువారం 21 జనవరి 2021

బిగిసిందే పెడికిళ్లు



అమరావతే అంతిమ లక్ష్యం అంటూ రాజధాని రైతులు, కూలీలు, మహిళలు నిసందించారు. ఒకే రాష్ట్రం.. ఒకే రాజధాని.. అనే ఉద్యమ నివాదాలు రాజధాని గ్రామాల్లో మార్మోగాయి. ట్రాక్టర్లు, ద్విచక్ర వాహనాల ర్యాలీలతో హోరెత్తించారు. అమరావతిని విస్తృత రాజధానిగా కొనసాగించాలనే డిమాండ్తో ఆ ప్రాంత రైతులు చేస్తున్న ఉద్యమం బుధవారం 400వ రోజుకు చేరుకుంది. ఈ సందర్భంగా అమరావతి సరిహద్దు ర్యాలీ నిర్వహించారు. తుళ్లూరులో ఉదయం 10 గంటలకు ప్రారంభమైన ర్యాలీ సాయంత్రం 4.30 గంటల వరకు గ్రామగ్రామాన సాగింది.



రాజధాని గ్రామాల్లో సరిహద్దు రైతులు, వారికి మద్దతుగా పాల్గొన్న రాజకీయపార్టీల నాయకులు

గుంటూరు, జనవరి 20 (ఆంధ్రజ్యోతి) : అడుగడుగునా నిర్బంధాలను ఎదుర్కొంటూనే అమరావతి రైతులు ఉద్యమాన్ని కొనసాగిస్తున్నారు. ఈ ఉద్యమం బుధవారానికి 400వ రోజుకు

చేరుకుంది. ఢిల్లీ రైతుల నిరసన దీక్షల స్ఫూర్తితో అమరావతి రైతులు బైక్, ట్రాక్టర్లతో ర్యాలీ నిర్వహించారు. భారీ సంఖ్యలో రైతులు, రైతు కూలీలు, మహిళలు ర్యాలీలో పాల్గొని కులాలకు అతిథంగా తమ

400వ రోజు

మార్మోగిన అమరావతి నినాదం

- ట్రాక్టర్లు, ద్విచక్ర వాహనాలతో భారీ ర్యాలీ
- ఐక్యత చాటిన రాజధాని ప్రాంత రైతులు, కూలీలు
- పూర్తిస్థాయిలో విపక్ష పార్టీల మద్దతు

ఐక్యతను ఎలుగెత్తి చాటారు. అమరావతి పరిరక్షణ జేపీసీ నేతృత్వంలో సాగిన ఈ సరిహద్దు రైతులకు సంఘీభావంగా వైసీపీ మినహా అన్నీ పార్టీల నాయకులు పాల్గొన్నారు. తుళ్లూరులో ర్యాలీకి ఎంపీ గల్లా జయదేవ్, టీడీపీ గుంటూరు పార్లమెంటరీ అధ్యక్షుడు తెనాలి శ్రావణ్ కుమార్, సీపీఐ నేతలు రామకృష్ణ, ముప్పాళ్ల నాగేశ్వరరావు, జనసేన నేత పోతుల మహేష్ జేపీ ఉప ప్రారంభించారు. అనంతరం పెదపరిమి, నెక్కుల్లు, అనంతవరం, వడ్లమాన, హరిశ్చంద్రాపురం, బోరుపాలెం, బొడపాడు, అబ్బురాజుపాలెం, రాయపూడి, లింగాయపాలెం, వెలగపూడి మీదగా ముందడం వరకు సాగింది. ఎంపీ గల్లా జయదేవ్ ట్రాక్టర్ నడిపి రైతుల్లో స్ఫూర్తిని నింపారు. తెనాలి శ్రావణ్ కుమార్, ఏపీ పరిరక్షణ సమితి అధ్యక్షుడు కొలికపూడి శ్రీనివాసరావు, మహిళా జేపీ నేత సుంకర పద్మశ్రీ, దళిత జేపీసీ నేత గడ్డం మార్కెట్, పువ్వాడ సుధాకర్ ర్యాలీ ఆనంతం ద్విచక్ర వాహనాలు సదుపతా రైతులకు మద్దతు తెలిపారు. సీఎంఎ నేత బాబారావు, జనసేన నేత పద్మశ్రీ, గడ్డె అనురాధ, కేశినేని శ్వేత, అన్నాపత్ని జయలక్ష్మి తదితరులు ర్యాలీలో పాల్గొని రైతులకు మద్దతు తెలిపారు.

బెంజీసర్కిల్.. విజయవాడలో అతి ప్రధానమైన కూడలి. ఇక్కడ ట్రాఫిక్కు ప్రోత్సాహం నగరమంతటా వాహనదారులు నరకం చూస్తారు. ఈ ప్రభావం జాతీయరహదారిపై కూడా పడుతుంది. ఇది తెలిసి కూడా రాజకీయ పార్టీలు తమ 'పోలకు బెంజీసర్కిల్'నే వేదికగా చేసుకుంటుండటంతో నగరవాసులకు ట్రాఫిక్ కష్టాలు చుక్కలు చూపిస్తున్నాయి.



రామనరప్పాడు ఇన్ఫర్మిటీ రింగ్ పొడవునా బుధవారం రాత్రి స్తంభించిన ట్రాఫిక్

నడిరోడ్డుపై పో!

విజయవాడ, జనవరి 20 (ఆంధ్రజ్యోతి) : నగరంలోని వాహనదారులు బుధవారం ఐదు గంటలపాటు రహదారులపై ప్రత్యక్ష నరకం చూశారు. ఈ నరకం గురువారం మధ్యాహ్నం 12 గంటల వరకు కొనసాగింది. రాష్ట్రంలో కొత్తగా ప్రవేశపెడుతున్న రేషన్ పంపిణీ వాహనాలను గురువారం ఉదయం ముఖ్యమంత్రి జగన్ ఇక్కడి నుంచి ప్రారంభించనుండడమే ఇందుకు కారణం.

● వేదికలెన్ని ఉన్నా..

విజయవాడ మహాత్మాగాంధీ రోడ్డులో ప్రభుత్వ కార్యక్రమాల నిర్వహణకు ఎన్నో వేదికలున్నాయి. ఇందిరాగాంధీ మున్సిపల్ స్టేడియం, స్వరాజ్యస్వాదనం వంటి సువిశాల స్థలాలున్నా అక్కడ కాకుండా అటు జాతీయరహదారికి.. ఇటు నగరంలోని ప్రధాన రహదారులకు కూడలి అయిన బెంజీసర్కిల్ను తమ

నగరవాసులకు నరకం!

- నేడు బెంజీసర్కిల్ వద్ద రేషన్ వాహనాల ప్రారంభం
- నగరంలో ఐదు గంటలపాటు ట్రాఫిక్ ఆంక్షలు
- ముందుగానే బందర్ రోడ్డు బంద్
- ఒక రోజు ముందే నరకం చూసిన నగరవాసులు
- నగరం నడిబొడ్డున రాజకీయ 'పోలకు'
- గత ప్రభుత్వం నుంచే ఇదే తంతు

రాజకీయ 'పోలకు' వేదికగా చేసుకోవడం రాజకీయ పార్టీలకు పరిపాటిగా మారింది. గత ప్రభుత్వ

హయాంలోనూ నవనిర్మాణానికి పేరుతో ఇక్కడ కార్యక్రమాలు నిర్వహించారు. తాజాగా వైసీపీ సర్కార్ సైతం పెద్ద కార్యక్రమాలకు తరచూ బెంజీసర్కిల్నే వేదికగా చేసుకుంటోంది. కొద్ది నెలల క్రితం 108, 104 వాహనాలను ఇక్కడి నుంచే సీఎం జగన్ ప్రారంభించారు. తాజాగా రేషన్ పంపిణీ వాహనాలను కూడా గురువారం ఉదయం ఇక్కడి నుంచే ప్రారంభించనున్నారు. సీఎం వంటి వీజీపీలు హాజరవుతున్న కార్యక్రమాలను ఇంత రద్దీ కూడలిలో ఏర్పాటు చేస్తుండటంతో పోలీసులు ట్రాఫిక్ ఆంక్షలు విధిస్తూ, సామాన్యులకు వ్యక్తులు చూపిస్తున్నారు. ఈ కూడలి మీదుగా రెండు జాతీయ రహదారులు వెళుతున్నాయి. దీనికి తోడు

అంతర్గతంగా నగరంలోనే రద్దీ కూడళ్లలో మొదటిది. ఈ కూడలి మీదుగా నిత్యం 30 నుంచి 40వేల వాహనాలు ప్రయాణిస్తుంటాయి. అలాంటి కీలకమైన కూడలిలో ప్రభుత్వ కార్యక్రమాల పేరుతో రాజకీయ పార్టీలు 'పోల' చేయడం విమర్శలకు తావిస్తోంది.

ట్రాఫిక్ ఆంక్షలతో పెరగనున్న కష్టాలు

తాజాగా సీఎం కార్యక్రమం నేపథ్యంలో బుధవారం రాత్రి నుంచే ఎంజీరోడ్డులో ఆంక్షలు విధించారు. ఈ ఆంక్షలు గురువారం మధ్యాహ్నం 12 గంటల వరకు కొనసాగుతాయి. పైగా వేదిక ఏర్పాటు, ట్రయల్ రన్ పేరుతో బుధవారం పోలీసుల చూడబడితో సుమారు ఐదు గంటలకుపైగా నగరవాసులు ట్రాఫిక్ ఇబ్బందులు ఎదుర్కొన్నారు. బెంజీసర్కిల్ వద్ద కార్యక్రమం కారణంగా ఎంజీ రోడ్డు పొడవునా ట్రాఫిక్ ఆంక్షలు ఉంటాయి. ఫలితంగా వాహనదారులు ప్రత్యామ్నాయ మార్గాలను అన్వేషించుకోవాలి. జాతీయ రహదారి మీదుగా వచ్చే భారీ వాహనాలను ప్రత్యామ్నాయ మార్గాల్లోకి మళ్లించడంతో అక్కడ ట్రాఫిక్ స్తంభిల్లిపోతుంది. ఫలితంగా గురువారం నగరవాసులకు రోడ్డుపై ప్రత్యక్ష నరకం కనిపించనుంది. నగరంలో ఇప్పటికీ ట్రాఫిక్ సమస్య తీవ్రంగా ఉందని చెబుతున్న పోలీసులు అందుకు తగిన ప్రణాళికలను తయారు చేసుకోవడంలో విఫలమయ్యారన్న విమర్శలు వినిపిస్తున్నాయి.

‘మూడు’ ముడి వీడినట్టే..!

పోలీసుల అదుపులో ఇద్దరు నిందితులు!

- ప్రధాన నిందితుడు పాత నేరస్థుడు
- రహస్య ప్రదేశంలో విచారణ

ఆంధ్రజ్యోతి, విజయవాడ : కనకదుర్గమ్మ రథంపై మూడు వెండి సింహాల మాయం కేసు కొలిక్కి వచ్చింది. పోలీసులు కేసును చేపించారా? సింహాల విగ్రహాలను నాశనంపాటు లేకుండా చేశారా? అంటే అవుననే సమాధానం వస్తోంది. పోలీసులు మార్పు ఈ ప్రశ్నలకు కాదనే సమాధానం ఇస్తున్నారు.

ఇండ్రకీలాద్రిపై ఉత్సవమూర్తులను ఊరేగించే రథానికి ఉన్న నాలుగు వెండి సింహాల విగ్రహాల్లో మూడు గడచిన ఏడాది నెస్టెంబరు నెలలో కనిపించకుండా పోయాయి. ఈ విషయాన్ని రహస్యంగా ఉంచాలని దుర్గుడి అధికారులు భావించినప్పటికీ, మీడియాలో రచ్చ కావడంతో అధికారులు పోలీసులకు పిర్రాను చేశారు. ఈ కేసును దర్శిస్తూ చేయడానికి పోలీసు కమిషనర్ బిల్లిన



శ్రీనివాసులు ప్రత్యేకంగా మూడు బృందాలను నియమించారు. ఆలయంలో విదులు నిర్వహిస్తున్న అన్ని వర్గాల ఉద్యోగులనూ విచారించారు. అయినా ఫలితం కనిపించలేదు. నాలుగు నెలల తర్వాత ఈ కేసును పోలీసులు చేపించారని విశ్వసనీయ వర్గాల ద్వారా తెలిసింది. పశ్చిమగోదావరి జిల్లాకు చెందిన బాలకృష్ణ అనే యువకుడితోపాటు మరో బంగారం పోష యజమానిని పోలీసులు అదుపులోకి తీసుకున్నారు. వారిద్దరినీ రహస్య ప్రదేశంలో విచారిస్తున్నారు. బాలకృష్ణ దేవాలయాల్లో కోరిలు

చేయడంలో దిట్ట. అతడు విజయవాడ వచ్చినప్పుడు ఈ వెండి విగ్రహాలపై కన్నేశాడు. ఆ తరువాత వాటిని మాయం చేశాడు. తూర్పుగోదావరి జిల్లా తుని తీసుకెళ్లి, అక్కడ ఓ జువెలర్ యజమానికి విక్రయించినట్లు సమాచారం. ఆ యజమాని వాటిని వెంటనే కరిగించేశాడు. ఓ చోరీ కేసులో పశ్చిమగోదావరి జిల్లా పోలీసులు విచారించగా, మూడు సింహాల కోణం వెలుగులోకి వచ్చినట్లు తెలుస్తోంది. అక్కడి పోలీసులు ఇక్కడ ఈ కేసు దర్శిస్తూ చేస్తున్న ప్రత్యేక బృందానికి సమాచారం ఇచ్చారు. విజయవాడ నుంచి ఒక ప్రత్యేక బృందం పశ్చిమగోదావరి జిల్లాకు వెళ్లి ప్రధాన నిందితుడితోపాటు తునిలో ఉన్న జువెలర్ వ్యాపారిని అదుపులోకి తీసుకుని రహస్య ప్రదేశంలో విచారిస్తున్నారు. ఈ విషయాన్ని పోలీసులు అధికారికంగా ధ్రువీకరించడం లేదు. కేసు చాలా వరకు కొలిక్కి వచ్చిందని, రెండు మూడు రోజుల్లో వివరాలను అధికారికంగా వెల్లడించే అవకాశాలు ఉన్నాయని ఇండ్రకీలాద్రి వర్గాలు చెబుతున్నాయి.

19 మందికి కరోనా

● 26 మంది డిశ్చార్జి

(ఆంధ్రజ్యోతి, విజయవాడ) : జిల్లాలో బుధవారం కొత్తగా 19 మందికి కరోనా వైరస్ సోకింది. ఈ కొత్త కేసులతో కలిపి జిల్లాలో మొత్తం పాజిటివ్ కేసుల సంఖ్య 48,995 కి చేరింది. జిల్లాలో అధికారికంగా కరోనా మరణాల సంఖ్య 676 దగ్గర నిలకడగానే ఉంది. కొవిడ్ ఆసుపత్రుల్లో చికిత్స పొందుతున్న బాధితుల్లో 28 మంది గడచిన 24 గంటల్లో వ్యాధి నుంచి కోలుకుని ఇళ్లకు చేరుకున్నారు. ఇంకా 259 మంది పాజిటివ్ బాధితులు కొవిడ్ ఆసుపత్రుల్లో చికిత్స పొందుతున్నారు.



వ్యాక్సినేషన్.. వేగవంతం

- కోవిడ్ వ్యాక్సిన్ తోపాటు కోవాగ్డెన్ కూడా
- ఆంధ్రా హాస్పిటల్స్ లో ప్రారంభించిన కలెక్టర్
- ఐదో రోజు 2181 మందికి టీకా

(ఆంధ్రజ్యోతి, విజయవాడ) : జిల్లాలో నాలుగో రోజులుగా కాస్త మందకొడిగా సాగుతున్న కొవిడ్ వ్యాక్సినేషన్ ప్రక్రియ వేగం పుంజుకుంది. ఐదోరోజు బుధవారం జిల్లావ్యాప్తంగా మొత్తం 47 కేంద్రాల్లో 2,181 మంది కొవిడ్ టీకా తీసుకున్నారు. జిల్లాలో ఈ వ్యాక్సినేషన్ ప్రక్రియను ప్రారంభించిన నాటి నుంచి నీరం సంస్థ తయారు చేసిన కోవిడ్ టీకాను మాత్రమే ఇస్తుండగా.. బారత్ బయోటెక్ సంస్థకు చెందిన కోవాగ్డెన్ టీకాను బుధవారం ప్రారంభించారు. జిల్లావ్యాప్తంగా ఉన్న 30 వ్యాక్సినేషన్ సెంటర్లలో 1573 మంది ఆరోగ్య సిబ్బందికి కోవిడ్ వ్యాక్సినేషన్ ఇవ్వగా.. కొత్తగా ప్రారంభించిన మరో 12 వ్యాక్సినేషన్ సెంటర్లలో 608 మందికి కోవాగ్డెన్ టీకాను



ఇవ్వినట్లు వైద్యులవారు తెలిపారు. దీంతో జిల్లాలో నాలుగు రోజుల్లో 3,176 మందికి మాత్రమే టీకా ఇవ్వగా.. బుధవారం ఒక్కరోజే 2,181 మందికి టీకా ఇవ్వడం విశేషం. వీరితో కలిసి జిల్లాలో ఇప్పటి వరకు కొవిడ్ టీకా తీసుకున్నవారి సంఖ్య 5,357కు పెరిగింది. గత నాలుగు రోజులుగా కోవిడ్ వ్యాక్సినేషన్ మాత్రమే ఇస్తుండగా.. బుధవారం కోవాగ్డెన్ టీకాను కూడా ప్రారంభించారు. గొల్లపూడిలోని ఆంధ్రా హాస్పిటల్లో కలెక్టర్ ఇంటియాజ్ సమక్షంలో తొలుత ఆ ఆసుపత్రి ఎంపీ డాక్టర్ పి.వి.రమణమూర్తి కోవాగ్డెన్ వ్యాక్సినేషన్ తీసుకున్నారు. ఈ హాస్పిటల్లో మరో రెండు రోజులపాటు డాక్టర్లు, నర్సులు, పారామెడికల్, ఇతర ఆరోగ్య సిబ్బంది మొత్తం 1,084 మందికి కోవాగ్డెన్ టీకా ఇవ్వనున్నట్లు వైద్యులవారు తెలిపారు. రోజుకి 500 మందికి వ్యాక్సినేషన్ ఇచ్చేందుకు తగిన ఏర్పాట్లు చేసిన ఆంధ్రా హాస్పిటల్ ఎంపీ డాక్టర్ రమణమూర్తిని కలెక్టరు అభినందించారు. ఈ కార్యక్రమంలో ఆంధ్రా హాస్పిటల్స్ డైరెక్టర్ డాక్టర్ నవీంద్రామ్, డాక్టర్ పి.వి.రామారావు, మెడికల్ సూపరింటెండెంట్ తదితరులు పాల్గొన్నారు.